

मंत्रालयीन विभागातील गट-क (अराजपत्रित) मधील
लिपिक-टंकलेखक संवर्गातील सरळसेवा कोट्यातील
पदे वित्त विभाग, शासन निर्णय दिनांक २ जून २०१५
च्या कमाल मर्यादेतून वगळण्याबाबत.

महाराष्ट्र शासन
सामान्य प्रशासन विभाग
शासन निर्णय क्रमांक: एससी-१५१६/प्र.क्र.९२/१४-अ
मादाम कामा मार्ग, हुतात्मा राजगुरु चौक,
मंत्रालय, मुंबई ४०० ०३२
तारीख: २७ जानेवारी, २०१७

वाचा -

- (१) वित्त विभाग, शासन निर्णय क्रमांक : संकीर्ण २०१५/प्र.क्र.४१/अर्थ-१, दिनांक २.६.२०१५
- (२) सामान्य प्रशासन विभाग, शासन निर्णय क्रमांक : एसआरव्ही २०१५/प्र.क्र.२९०/का.१२, दिनांक १६.७.२०१५
- (३) सामान्य प्रशासन विभाग, शासन निर्णय क्रमांक : अकंपा १२१५/प्र.क्र.४७/आठ, दिनांक २८.१०.२०१५
- (४) सामान्य प्रशासन विभाग, पत्र क्र.एसआरव्ही २०१७/प्र.क्र.१/का.१२, दिनांक ६.१.२०१७

प्रस्तावना -

१ वित्त विभागाच्या दिनांक २.६.२०१५ च्या शासन निर्णयान्वये वेतनावरील खर्च नियंत्रित करण्याकरीता सरळसेवेच्या कोट्यातील रिक्त असणाऱ्या ५०% किंवा एकूण संवर्गाच्या ४% यापैकी जे कमी असेल इतकीच पदे भरण्यात यावीत असा निर्णय घेण्यात आला आहे.

२. सदर शासन निर्णयातील परिच्छेद ३ (ड) नुसार उर्वरित पदे भरण्यासाठी प्रधान सचिव (सेवा), सामान्य प्रशासन विभाग, यांच्या अध्यक्षतेखालील समितीपुढे सध्या वेतनावर होणारा खर्च व त्यात होणारी संभाव्य वाढ यांचा आढावा घेऊन प्रस्ताव सादर करणे आवश्यक आहे असे नमूद करण्यात आले आहे.

३. वित्त विभाग, शासन निर्णय, दिनांक २.६.२०१५ मध्ये विहित केलेल्या टक्केवारीपेक्षा जास्त प्रमाणात रिक्त पदे भरण्याचे प्रस्तावांवर व पदोन्नतीसाठीची सेवेची अट शिथिल करण्याबाबतच्या प्रस्तावावर निर्णय घेण्यासाठी सामान्य प्रशासन विभाग, शासन निर्णय दिनांक १६.७.२०१५ नुसार प्रधान सचिव (सेवा) यांच्या अध्यक्षतेखाली समिती स्थापन करण्यात आली आहे.

४. मंत्रालयीन विभागातील गट-क (अराजपत्रित) मधील लिपिक-टंकलेखक संवर्गातील (वेतन संरचना रुपये ५२००-२०२०० + ग्रेड वेतन रुपये १९००) सरळसेवा कोट्यातील पदे तातडीने भरणे आवश्यक असल्याने त्याबाबतचा प्रस्ताव प्रधान सचिव (सेवा), सामान्य प्रशासन विभाग यांच्या अध्यक्षतेखाली गठीत करण्यात आलेल्या समितीच्या दिनांक ३.१.२०१७ च्या बैठकीमध्ये सादर करण्यात आला होता.

५. सदर प्रस्तावावर समितीने मंत्रालयीन विभागातील लिपिक-टंकलेखक गट-क (अराजपत्रित) संवर्गातील रिक्त पदे भरण्याची निकड विचारात घेऊन सरळसेवा कोट्यातील रिक्त पदांपैकी ४५० पदे भरण्यास मान्यता दिली आहे.

शासन निर्णय -

मंत्रालयीन विभागातील गट-क (अराजपत्रित) मधील लिपिक-टंकलेखक संवर्गातील (वेतन संरचना रुपये ५२००-२०२०० + ग्रेड वेतन रुपये १९००) सरळसेवा कोट्यातील पदे वित्त विभागाच्या दिनांक २.६.२०१५ च्या शासन निर्णयाच्या कमाल मर्यादेतून वगळण्यात येऊन याबाबत प्रधान सचिव (सेवा), सामान्य प्रशासन विभाग यांच्या अध्यक्षतेखालील समितीने केलेल्या शिफारशीनुसार ४५० पदे भरण्यात यावीत. तथापि, सामान्य प्रशासन

विभाग, शासन निर्णय दिनांक २८.१०.२०१५ मधील तरतुदीनुसार समितीने मान्यता दिलेल्या ४५० पदांपैकी १०% पदे म्हणजेच ४५ पदे अनुकंपा नियुक्तीने व उर्वरित ४०५ पदे सरळसेवा लिपिक-टंकलेखक परीक्षा २०१७ मधून भरण्यात यावीत.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७०१२७१५४५१८०१०७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(इ.मु. काझी)

सहसचिव, महाराष्ट्र शासन

प्रत,

१. मा.राज्यपाल यांचे सचिव
२. मा.मुख्यमंत्री यांचे प्रधान सचिव
३. सर्व विधानमंडळ सदस्य, विधानभवन, मुंबई
४. सर्व मंत्री/राज्यमंत्री यांचे खाजगी सचिव
५. सर्व मंत्रालयीन विभाग
६. सामान्य प्रशासन विभागातील सर्व कार्यासने
७. सचिव, महाराष्ट्र लोकसेवा आयोग, मुंबई
८. महालेखापाल-१ (लेखा परीक्षा), महाराष्ट्र, मुंबई
९. महालेखापाल-१ (लेखा व अनुज्ञेयता), महाराष्ट्र, मुंबई
१०. अधिदान व लेखा अधिकारी, मुंबई
११. बहुजन समाज पार्टी, डी-१, इन्सा हटमेंट, आझाद मैदान, मुंबई
१२. भारतीय जनता पार्टी, महाराष्ट्र प्रदेश, सी.डी.ओ.बॅरेक क्र.१, नरिमन पॉईंट, मुंबई
१३. भारतीय कम्युनिस्ट पार्टी, महाराष्ट्र कमिटी, ३१४ राजभवन, मुंबई ४
१४. भारतीय कम्युनिस्ट पार्टी (मार्क्सवादी), महाराष्ट्र कमिटी, जनशक्ती हॉल, ग्लोब मिल पॅलेस, वरली, मुंबई १३
१५. इंडियन नॅशनल काँग्रेस, महाराष्ट्र प्रदेश काँग्रेस (आय) समिती, टिळक भवन, दादर, मुंबई २५
१६. राष्ट्रवादी काँग्रेस पार्टी, राष्ट्रवादी भवन, फ्री प्रेस जर्नल मार्ग, नरिमन पॉईंट, मुंबई २५
१७. शिवसेना, शिवसेना भवन, दादर, मुंबई २८
१८. उप सचिव (कार्यासन १२), सामान्य प्रशासन विभाग, मंत्रालय, मुंबई
१९. उप सचिव (कार्यासन वित्तीय सुधारणा), वित्त विभाग, मंत्रालय, मुंबई.
२०. निवड नस्ती (कार्यासन १४-अ)
